

இனிமையான குழந்தைகளே! தன்மீது முழுமையான கவனம் வையுங்கள் எந்த ஒரு சட்ட விரோதமான நடத்தையும் கூடாது. ஸ்ரீமத்தை மீறுவதன் மூலமாக விழுந்து விடுவீர்கள். கேள்வி பதமாபதம்பதி (பலமடங்கு செல்வந்தர்) ஆவதற்கு எந்த ஒரு எச்சரிக்கை தேவை?

பதில்: நான் எப்படி காரியங்கள் செய்கிறேனோ என்னைப் பார்த்து தான் பிறரும் செய்ய முற்படுவர் என்கிற கவனம் வேண்டும். எந்த விஷயத்திலும் பொய்யான அகங்காரம் வரக்கூடாது முரளியை ஒரு போதும் தவற விடக்கூடாது. எண்ணம், சொல், செயலில் தன்னை பாதுகாப்புடன் வைத்துக் கொள்ளுங்கள். இந்த கண்கள் ஏமாற்றவில்லை எனில் பல மடங்கு வருமானம் சேமிக்க முடியும். இதற்காக உள்நோக்கு பார்வையாளராகி தந்தையை நினைவு செய்யுங்கள். விகர்மங்களில் இருந்து பாதுகாப்புடன் இருங்கள்.

ஓம்சாந்தி! இங்கே குழந்தைகளாகிய நீங்கள் இந்த எண்ணத்தில் அவசியம் அமரவேண்டியுள்ளது. இவர் தந்தையாகவும் இருக்கின்றார், டீச்சர் மற்றும் சத்குருவாகவும் இருக்கின்றார் என ஆன்மீகக் குழந்தைகளுக்கு ஆன்மீகத் தந்தை புரிய வைத்துள்ளார். தந்தையை நினைவு செய்து செய்து தூய்மையாகி தூய்மையான உலகத்தை சென்றடைந்து விடுவோம் என்பதையும் உணருகின்றீர்கள். தூய்மையான உலகத்திலிருந்து தான் நீங்கள் கீழே இறங்கி வந்திருக்கின்றீர்கள் என்பதை தந்தை புரிய வைத்திருக்கின்றார். அதனுடைய பெயரே தூய்மையான வீடு. சதோபிரதானத்திலிருந்து சதோ, ரஜோ, தமோ..., நாம் கீழே விழுந்து விட்டோம். அதாவது விஷக்கடலில் உள்ளோம் என்பதை இப்பொழுது நீங்கள் புரிந்து கொள்கிறீர்கள். நீங்கள் சங்கமயுகத்தில் இருக்கின்றீர்கள். ஆனால் ஞானத்தின் மூலமாக நீங்கள் தெரிந்திருக்கின்றீர்கள். நாம் ஒதுங்கியுள்ளோம் ஆனாலும் கூட நமக்கு சிவபாபாவின் நினைவு இருந்தால் சிவாலயம் தூரம் இல்லை. சிவபாபாவை நினைவு செய்யவில்லையெனில் சிவாலயம் வெகுதூரமாகும், தண்டனை அடைய வேண்டியிருந்தால் வெகு தூரமாகிவிடுகிறது. ஆகையால் தந்தை குழந்தைகளுக்கு எந்த ஒரு அதிகப்படியான கஷ்டத்தையும் தருவதில்லை. ஒன்றை மட்டும் மீண்டும் மீண்டும் கூறுகின்றார்: எண்ணம், சொல், செயல் தூய்மையாக வேண்டும். இந்த கண்களும் அதிகமான ஏமாற்றத்தை தருகின்றது. இதனிடமிருந்து மிகவும் பாதுகாப்புடன் நடக்க வேண்டியுள்ளது. பாபா புரிய வைத்துள்ளார் ஆழ் தியானம் (டிரான்ஸ்) மற்றும் யோகம் முற்றிலும் தனிப்பட்டதாகும் யோகா என்றால் நினைவு கண்களை திறந்து இருந்தாலும் நீங்கள் நினைவு செய்ய முடியும் தியானத்தை யோகம் என்று கூற முடியாது. போக் கூட கொண்டு செல்கிறார்கள் எனில் வழிகாட்டுதல்படி கொண்டு செல்ல வேண்டும். இதில் மாயையும் அதிகமாக வருகிறது. மாயை எப்படிப்பட்டது எனில் ஒரேயடியாக மூச்சை அடைக்க வைத்து விடுகிறது. எப்படி தந்தை வலிமையானவரோ அதே போல மாயையும் மிக வலிமையானதாக உள்ளது. இந்த அளவுக்கு வலிமையானது முழு உலகத்தையும் விஷக்கடலில் தள்ளிவிட்டு விட்டது. ஆகையால் இதனிடம் மிகுந்த எச்சரிக்கை வைக்க வேண்டியுள்ளது. பாபாவின் விதிமுறைப்படி நினைக்க வேண்டும். சட்ட விரோதமாக ஏதாவது காரியம் செய்தால் ஒரேயடியாக விழவைத்து விடுகிறது. தியானம் (டிரான்ஸ்) முதலான எந்த விதமான ஆசையும் வைக்க கூடாது. ஆசை என்பதே அறியாதவர்கள்... ஒரு வேளை பாபாவின் கட்டளைப்படி நடந்தீர்கள் எனில் கேட்காமலேயே உங்களுடைய அனைத்து மனவிருப்பங்களையும் தந்தை பூர்த்தி செய்து விடுகின்றார். ஒரு வேளை தந்தையின் கட்டளைக்கு கீழ் படியாமல் தலைகீழான வழியை எடுத்துக் கொண்டால் சொர்க்கத்திற்கு பதிலாக நரகத்தில் விழுந்து விடுகிறீர்கள். யானையை முதலை விழுங்கியதாக கூட சொல்லப்பட்டிருக்கிறது. நிறையப் பேருக்கு ஞானம் கொடுக்கக்கூடியவர்கள் போக் கொண்டு செல்லக்கூடியவர்கள் இன்று எங்கே இருக்கிறார்கள்? ஏனெனில் சட்ட விரோதமான நடத்தையின் காரணத்தால் முழுமையாக மாயாவி ஆகிவிடுகிறார்கள். தேவதை ஆகி ஆகி அசுரராகி விடுகிறார்கள் மிக நல்ல மகாரதிகள் யார் தேவதையாக மாறக் கூடியவர்களாக இருந்தார்களோ அவர்கள் அசுரராகி அசுரர்களுடன் இருந்து கொண்டிருக்கின்றார்கள். ராஜ துரோகி ஆகிவிடுகின்றார்கள். தந்தையுடையவராகி பிறகு மாயையுடையவராக மாறிவிடுகிறார்கள், அவர்கள் தான் துரோகி என அழைக்கப்படுகிறார்கள். தன்மீது கவனம் வைக்க வேண்டியுள்ளது. ஸ்ரீமத்தை மீறியதனால் இவர்கள் விழுந்து விட்டார்கள் என்று தெரியவும் தெரியாது தந்தை குழந்தைகளை எச்சரிக்கின்றார். எந்த ஒரு இப்படிப்பட்ட புதை குழியை சென்று அடையும் படியான நடத்தை கூடாது.

நேற்று கூட பாபா புரிய வைத்தார், நிறைய கேட்பார்கள், தங்களுக்குள் செயற்குழு (கமிட்டி) முதலானவற்றை உருவாக்குகின்றனர், எதையெல்லாம் செய்கின்றார்களோ ஸ்ரீமத்தின் ஆதாரம் இல்லாமல்

23.11.2009

செய்கின்றனர். ஆகையால் டிஸ்சர்வீஸ் செய்கின்றனர். ஸ்ரீமத் இல்லாமல் செய்கின்றீர்கள் எனில் விழுந்துதான் விடுவீர்கள். தந்தை ஆரம்பத்தில் செயற்குழு உருவாக்கியிருந்தார். பெண்களின் செயற்குழுவை உருவாக்கி இருந்தார் ஏனெனில் கலசம் பெண்களுக்கு தான் கிடைக்கிறது வந்தே மாதரம் என மகிமை பாடப்பட்டுள்ளது அல்லவா. ஒரு வேளை சகோதரர்கள் (கோப்) உருவாக்கியிருந்தால், வந்தே கோப் என மகிமை இல்லையே ஸ்ரீமத் படி இல்லையெனில் மாயையின் வலையில் சிக்கிக் கொள்கின்றனர். பாபா பெண்களுடைய செயற்குழு உருவாக்கியிருந்தார். அவர்களிடம் ஒப்படைத்து அனைத்தையும் செய்தார். பெரும்பாலும் ஆண்கள் நஷ்டப்படுத்துகிறார்கள் மாதர்கள் அவ்வாறு நடப்பதில்லை. ஆகையால் கலசத்தை மாதர்களிடம் கொடுத்துள்ளார். இந்த ஞான மார்க்கத்தில் பெண்கள் கூட நஷ்டம் அடைய முடியும். யார் பதமாபதம் பாக்கியசாலி ஆகிறார்களோ அவர்கள் மாயையிடம் தோல்வி அடைந்து நஷ்டம் அடைய முடியும். இதில் ஆண், பெண் இருவரும் நஷ்டம் அடைய முடியும் மேலும் அடைய வைக்கவும் முடியும். எத்தனையோ பேர் தோல்வி அடைந்து சென்றுவிட்டனர் எனில் நஷ்டத்தை ஏற்படுத்தியது போல் அல்லவா. பாபா புரிய வைக்கிறார் பாரதவாசிகள் தான் முற்றிலும் நஷ்டம் அடைந்துள்ளனர். மாயா எவ்வளவு பலசாலியாக உள்ளது. புரிந்து கொள்ளவே முடிவதில்லை நாம் என்னவாக இருந்தோம், எங்கிருந்து ஒரேயடியாக கீழே வந்து விழுந்து விட்டோம். இங்கு கூட உயரே ஏறி ஏறி ஸ்ரீமத்தை மறந்து தன்னுடைய வழிப்படி நடக்கும் பொழுது நஷ்டத்தை ஏற்படுத்துகின்றனர். அவர்கள் கூட நஷ்டம் அடைந்த பிறகு 5-7 வருடத்திற்கு பிறகு நிமிர்ந்து நிற்கின்றனர். இங்கே 84 பிறவிகளுக்கு நஷ்டமடைகின்றனர். உயர்ந்த பதவி அடைய முடியாது. நஷ்டமடைந்து கொண்டே யிருக்கின்றனர். பாபாவிடம் போட்டோ (புகைப்படம்) இருந்தது எனில் கூறுவார். பாபா முற்றிலும் சரியாகத் தான் சொல்கிறார் என நீங்கள் கூறுவீர்கள். இவர் எவ்வளவு பெரிய மகாரதியாக இருந்தார் நிறைய பேரை விழிக்க வைத்தார், இன்று இல்லை நஷ்டமடைந்து இருக்கின்றார். பாபா அடிக்கடி குழந்தைகளுக்கு எச்சரிக்கை கொடுத்துக் கொண்டே இருக்கின்றார். தன்னுடைய வழிப்படி செயற்குழுக்கள் முதலானவை உருவாக்குவது இது போன்று எதுவும் வைத்துக் கொள்ளாதீர்கள். தங்களுக்குள் சேர்ந்து புறம் பேசுவது, இவர் இப்படி செய்தார், இன்னார் இப்படி செய்தார்... முழு நாளும் இதையே செய்து கொண்டிருக்கின்றனர். தந்தையிடம் புத்தியோகத்தை ஈடுபடுத்துவதன் மூலமாகத்தான் சதோபிரதானமாகின்றீர்கள். தந்தையுடைவராகி மேலும் தந்தையின் நினைவு இல்லையெனில் அடிக்கடி விழுந்து கொண்டிருப்பீர்கள் தொடர்பு துண்டிக்கப்படுகிறது. தொடர்பு துண்டிக்கப்பட்டால் பயப்படத்தேவையில்லை. மாயா நமக்கு ஏன் இந்த அளவு தொல்லைக்கொடுக்கிறது? முயற்சி செய்து தந்தையிடம் தொடர்பை இணைக்க வேண்டும். இல்லையெனில் எப்படி பேட்டரி சார்ஜ் ஆகும். விக்ரம் ஆவதனால் பேட்டரி டிஸ்சார்ஜ் ஆகிறது. ஆரம்பத்தில் எத்தனை பேர் வந்து பாபா குழந்தையாகியிருந்தனர். பட்டிக்கு (யோக முகாம்) வந்தனர். பிறகு இப்பொழுது எங்கே சென்றனர். கீழே விழுந்து விட்டனர் ஏனெனில் பழைய உலகம் நினைவிற்கு வந்துவிட்டது. இப்பொழுது நான் உங்களுக்கு எல்லையற்ற வைராக்கியத்தை ஏற்படுத்துகின்றேன், இந்த பழைய உலகத்தில் இதயத்தை ஈடுபடுத்தாதீர்கள் என பாபா கூறுகின்றார் . இதயத்தை சொர்க்கத்தில் ஈடுபடுத்துங்கள். ஒருவேளை இப்படி லட்சுமி-நாராயணன் ஆக வேண்டுமெனில் முயற்சி செய்ய வேண்டியுள்ளது. புத்தியோகம் ஒரு தந்தையுடன் இருக்க வேண்டும் பழைய உலகத்திலிருந்து வைராக்கியம். சுகதாமம் மற்றும் சாந்திதாமத்தை நினைவு செய்யுங்கள். எவ்வளவு முடியுமோ உட்காரும் போதும், எழும் போதும், நடக்கும் போதும், சுற்றும் போதும் தந்தையை நினைவு செய்யுங்கள். இது மிகவும் சுலபமாகும். நீங்கள் இங்கே நரனிலிருந்து நாராயணன் ஆவதற்குதான் வந்திருக்கின்றீர்கள். இப்பொழுது தமோபிரதானத்திலிருந்து சதோபிரதானமாக மாற வேண்டும் என அனைவருக்கும் கூறவேண்டும். ஏனெனில் திரும்பி செல்ல வேண்டும். உலகத்தின் சரித்திரம், பூகோளம் திரும்பவும் நடக்கிறது. எனில் நரகத்திலிருந்து சொர்க்கமாகிறது பிறகு சொர்க்கத்திலிருந்து நரகமாகிறது. இந்த சக்கரம் சுழன்று கொண்டேயிருக்கிறது.

இங்கு சுயதர்சன சக்கரதாரியாகி அமருங்கள் என பாபா கூறியிருக்கிறார். நாம் எத்தனை முறை சக்கரத்தை சுற்றிவந்துள்ளோம் என்ற இந்த நினைவில் இருக்க வேண்டும். மீண்டும் நாம் தேவதையாக மாறிக் கொண்டிருக்கின்றோம். உலகத்தில் யாரும் இந்த ரகசியத்தை புரிந்து கொள்ளவில்லை. இந்த ஞானம் தேவதைகளுக்கு கிடையாது. அவர்கள் பவித்திரமானவர்கள். சங்கை ஊதுவதற்கு அவர்களுக்குள் ஞானமே கிடையாது. அவர்கள் தூய்மையானவர்கள் அவர்களுக்கு இந்த அடையாளம் கொடுக்க வேண்டிய அவசியமில்லை. அடையாளம் எப்போது எனில் எப்போது இருவரும் சேர்ந்து இருக்கின்றாரோ அப்போதுதான் அடையாளம் ஏற்படுகிறது. உங்களுக்கும் கூட அடையாளம் கிடையாது ஏனெனில்

இன்று தேவதையாக மாறி நாளை அசுரராக மாறிவிடுகின்றீர்கள். தந்தை தேவதையாக மாற்றுகின்றார் மாயை அசுரராக்கிவிடுகின்றது. பாபா எப்பொழுது புரிய வைக்கின்றாரோ அப்போதுதான் உண்மையில் நம்முடைய நிலை விழுந்துவிட்டது என தெரியவருகின்றது. பாவம் எத்தனை பேர் சிவபாபாவின் கஜானாவில் சேமிப்பு செய்து பிறகு கேட்டு அசுரராகி விடுகின்றனர். இவர்களுக்குள் யோகத்தில் தான் முழுமையான குறையுள்ளது. யோகத்தின் மூலமாகத்தான் பவித்திரமாக வேண்டும். தந்தையே வாருங்கள் எங்களை பதித்திலிருந்து பாவனமாக மாற்றுங்கள் அப்பொழுது தான் சொர்க்கத்திற்கு போக முடியும் என அழைக்கவும் செய்கிறார்கள். பாவனமாக மாறி உயர்ந்த பதவி அடைவதற்காகத் தான் நினைவு யாத்திரையாகும். யாரேனும் இறந்தாலும் கூட ஞானத்தைக் கேட்டதினால் அவர்கள் அவசியமாக சிவாலயத்திற்கு வந்து விடுவார்கள். பதவி எப்படி வேண்டுமானாலும் அடைவார்கள். ஒருமுறை நினைவு செய்திருந்தாலும் சொர்க்கத்திற்கு கண்டிப்பாக வருவார்கள். மற்றபடி உயர்ந்த பதவி அடைய முடியாது. சொர்க்கத்தின் பெயரை கேட்டு குஷி அடைய வேண்டும். தோல்வி அடைந்து விட்டு ஒன்றுக்கும் உதவாத பதவி அடைந்துவிட்டு இதில் குஷி அடைந்து விடக்கூடாது. நான் வேலைக்காரன் என்ற உணர்வு வருகின்றது அல்லவா. இறுதியில் நாம் என்னவாக மாறுவோம் நம் மூலமாக என்ன விக்ரம் ஏற்பட்டது ஆகையால் இந்த நிலை ஏற்பட்டுள்ளது என்ற அனைத்தும் காட்சியாக கிடைக்கும். நான் ஏன் மகாராணியாக மாறவில்லை? ஒவ்வொரு அடியிலும் எச்சரிக்கையுடன் நடப்பதினால் நீங்கள் பதமாபதம்பதி ஆகமுடியும். கோவில்களில் தேவதைகளுக்கு தாமரையின் அடையாளத்தை காண்பித்துள்ளனர் நிலைகளில் தான் வித்தியாசம் உள்ளது. எந்தளவு இன்றைய ராஜ்ஜியத்தின் ஆதிக்கம் உள்ளது. அதுவும் கூட அல்ப காலம் தான். சதா காலத்திற்கு ராஜா ஆகமுடியாது. ஆகையால் இப்பொழுது லக்ஷ்மி-நாராயணன் ஆகவேண்டுமெனில் முயற்சியும் கூட இப்படி தேவை. நாம் எவ்வளவு பிறருக்கு நன்மை செய்கின்றோம்? உள்நோக்கு பார்வையாளராகி எவ்வளவு நேரம் பாபா நினைவில் இருக்கின்றேன்? இப்பொழுது நாம் நம்முடைய ஸ்வீட் ஹோம் (இனிமையான வீடு) சென்று கொண்டிருக்கின்றோம். பிறகு சுகதாமிற்கு வருகின்றோம். இந்த அனைத்து ஞானத்திற்கான சிந்தனை உள்ளே நடந்து கொண்டிருக்க வேண்டும். தந்தைக்குள் ஞானம் மற்றும் யோகம் இரண்டும் உள்ளது. உங்களுக்குள்ளும் இருக்க வேண்டும். சிவபாபா நம்மை படிக்க வைக்கின்றார் என தெரிந்து கொள்ளும்பொழுது ஞானமும் இருக்கின்றது யோகமும் இருக்கின்றது. ஞானம் மற்றும் யோகம் இரண்டும் கூட கூடவே செல்கின்றது. இப்படியில்லை, பாபா நினைவில் அமருங்கள் பாபாவை நினைத்துக்கொண்டே இருக்கவேண்டும் மேலும் ஞானம் மறந்துவிடவேண்டும் என்பது கிடையாது. தந்தை யோகத்தை கற்பிக்கின்றார் எனும்போது ஞானம் மறந்து போகின்றதா என்ன? முழு ஞானமும் அவருக்குள் இருக்கின்றது. குழந்தைகளாகிய உங்களுக்குள்ளும் ஞானம் இருக்க வேண்டும் படிக்கவேண்டும். எப்படிப்பட்ட கர்மம் நான் செய்கிறோனோ என்னைப் பார்த்து தான் பிறரும் செய்வார்கள். நான் முரளி படிக்கவில்லையெனில் மற்றவர்களும் கூட படிக்க மாட்டார்கள். பொய்யான அகங்காரம் வந்துவிட்டது எனில் மாயையும் உடனே சண்டை செய்து விடுகிறது. ஒவ்வொரு அடியிலும் தந்தையிடம் ப்ரீமத்தை கேட்டுக்கொண்டிருக்க வேண்டும். இல்லையெனில் ஏதாவது விக்ரமமாகிவிடுகிறது. நிறைய குழந்தைகள் தவறு செய்து தந்தையிடம் சொல்லாமல் தன்னுடையதை சர்வ நாசம் செய்து விடுகின்றனர். தவறு ஏற்படுவதால் மாயை அறை கொடுத்துவிடுகிறது. செல்லா காசாக்கிவிடுகிறது. அகங்காரத்தில் வருவதினால் மாயை மிகுந்த விக்ரம் செய்ய வைத்து விடுகிறது. இது போன்று ஆண்களுக்கு செயற்குழுக்களை உருவாக்குங்கள் என பாபா கூறியிருக்கின்றாரா என்ன? கமிட்டியில் ஒன்றிரண்டு புத்திசாலியான கெட்டிக்கார பெண்கள் கண்டிப்பாக இருக்க வேண்டும். அவர்கள் வழிப்படித்தான் வேலை செய்ய வேண்டும். கலசம் லக்ஷ்மிக்கு கொடுக்கப்பட்டுள்ளது அல்லவா. அமிர்தத்தை பருக வைத்தனர். பிறகு யக்ஞத்தில் தடைகளை ஏற்படுத்தினர் என்றும் கூறப்பட்டுள்ளது. பலவிதத்தில் தடைகளை ஏற்படுத்தக் கூடியவர்கள் உள்ளனர். முழு நாளும் கலகத்திற்கான விஷயம் பேசிக்கொண்டிருக்கின்றனர். இது மிகவும் தவறாகும். எந்த ஒரு விஷயமானாலும் தந்தையிடம் அறிவிக்க வேண்டும். திருத்தக்கூடியவர் ஒரேயொரு தந்தை தான். நீங்கள் உங்கள் கையில் சட்டத்தை எடுத்துக்கொள்ளாதீர்கள். நீங்கள் தந்தையின் நினைவில் இருங்கள். அனைவருக்கும் தந்தையின் அறிமுகத்தை கொடுத்துக்கொண்டே யிருங்கள். அப்போது இது போன்று மாற முடியும். மாயா மிக்கடுமையானதாகும். யாரையும் விட்டுவைப்பதில்லை. எப்போதும் தந்தைக்கு செய்தியை தெரியப்படுத்த வேண்டும். டைரக்ஷன் (கட்டளை) கேட்டுக் கொண்டேயிருக்க வேண்டும். இருந்தாலும் டைரக்ஷன் கிடைத்துக்கொண்டு தான் இருக்கின்றது. பாபா தானாகவே இந்த விஷயத்தை பற்றி புரிய வைத்திருக்கின்றார் பாபா அனைத்தும் அறிந்தவர்

23.11.2009

இப்படியும் குழந்தைகள் புரிந்து கொள்கின்றனர். அவ்வாறு கிடையாது, நான் ஞானத்தை தான் கற்பிக்கின்றேன் என்று தந்தை கூறுகின்றார். இவர்கள் அனைவரும் என்னுடைய குழந்தைகள் தான் என்பது எனக்குத் தெரியும். ஒவ்வொரு உடலுக்குள்ளும் என்னுடைய குழந்தைகள் உள்ளனர். மற்றபடி தந்தை அனைவருக்குள்ளும் வீற்றிருக்கின்றார் என்பது கிடையாது. மனிதர்கள் தலைகீழாக புரிந்து கொண்டுள்ளனர். அனைத்து ஆசனத்தின் மீதும் ஆத்மா வீற்றிருக்கின்றது என தந்தை கூறுகின்றார். இது எவ்வளவு எளிமையாக உள்ளது. அனைத்து சைத்தன்ய ஆத்மாக்களும் தத்தமது ஆசனத்தில் அமர்ந்திருக்கின்றனர். ஆனாலும் கூட பரமாத்மாவை சர்வ வியாபி என கூறிவிட்டனர். இந்த ஒரே ஒரு தவறு தான். இந்த காரணத்தினால் தான் பாரதம் இவ்வளவு வீழ்ந்திருக்கின்றது. நீங்கள் என்னை அதிகமாக நிந்தனை செய்துள்ளீர்கள் என பாபா கூறுகின்றார். விஷ்வத்திற்கு அதிபதியாக மாற்றக்கூடியவரை நீங்கள் நிந்தனை செய்தியிருக்கின்றீர்கள். ஆகையால் தந்தை கூறுகின்றார் **எப்பொழுதெல்லாம் அதர்மம் தலை தூக்குகின்றதோ அப்போதெல்லாம்...** வெளியில் உள்ளவர்கள் இந்த சர்வவியாபி என்ற ஞானத்தை பாரத வாசிகளிடமிருந்து கற்றுக் கொள்கின்றனர். எப்படி பாரத வாசிகள் அவர்களிடமிருந்து கலையை கற்றுக் கொள்கின்றனர், அவர்கள் பிறகு தலைகீழாக கற்றுக் கொள்கின்றனர். நீங்கள் ஒரு தந்தையை நினைவு செய்ய வேண்டும். தந்தையின் அறிமுகத்தை அனைவருக்கும் தரவேண்டும். நீங்கள் கண்ணில்லாத குருடர்களுக்கு ஊன்று கோலாகிறீர்கள், ஊன்று கோல் மூலமாக வழி சொல்கிறீர்கள் அல்லவா. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்

1. தந்தையின் கட்டளைப்படி ஒவ்வொரு காரியத்தையும் செய்ய வேண்டும். ஒருபோதும் ஸ்ரீமத்தை மீறக்கூடாது. அப்போது தான் அனைத்து மன விருப்பங்களும் கேட்காமலேயே பூர்த்தி அடையும். காட்சிகள் காண வேண்டும் என்ற ஆசைகள் இருக்கக்கூடாது. ஆசை என்பதே அறியாதவர் ஆக வேண்டும்.
2. தங்களுக்குள் ஒன்றுகூடி ஒருவர் மற்றவரைப் பற்றி பேசக்கூடாது. உள்நோக்கு பார்வையாளராகி நான் பாபா நினைவில் எவ்வளவு நேரம் இருக்கின்றேன், ஞானத்தின் சிந்தனை உள்ளாருக்குள் நடக்கின்றதா? என தன்னை சோதித்துக் கொள்ள வேண்டும்.

வரதானம் அமைதியின் சாதனங்கள் மூலமாக மாயையை தூரத்திலிருந்தே அறிந்து கண்டு விரட்டக்கூடிய மாயாஜீத் (மாயை வென்றவர்) ஆகுக.

மாயை கடைசி நொடி வரை வரும் ஆனால், மாயையின் வேலை வருவது மேலும் உங்களுடைய வேலை தூர இருந்தே விரட்டுவதாகும். மாயை வருகிறது, உங்களை ஆட்டுகின்றது பிறகு நீங்கள் விரட்டுகின்றீர்கள், இதுவும் கூட நேரம் வீணாகிவிடுகின்றது. ஆகையால் அமைதியின் சாதனங்களினால் இது மாயை தான் என தூரத்திலிருந்தே தெரிந்துக் கொள்ளுங்கள். அதை அருகில் வர விடாதீர்கள். ஒரு வேளை என்ன செபவேன், எப்படி செபவேன் இப்போது முயற்சியாளர் நான் என யோசிக்கின்றீர்கள் எனில் இது கூட மாயைக்கு அழைப்பு விடுக்கின்றீர்கள். பிறகு துன்பத்திற்கு உள்ளாகின்றீர்கள். ஆகையால் தூரத்திலிருந்தே பகுத்தறிந்து விரட்டிவிட்டீர்கள் எனில் மாயாஜீத் ஆகிவிடுவீர்கள்.

சுலோகன் சிரேஷ்ட பாக்கியத்தின் ரேகைகளை வெளிக்கொண்டு வந்தீர்கள் எனில் பழைய சமஸ்காரங்களின் ரேகைகள் மறைந்துவிடும்.